

दैनिक जागरण

ड्रोग्बा की नजर में अच्छे कप्तान हैं धौनी



**कल, भारत में फुटबॉल की
दीवानगी रोमांचित करती है**

नई दिल्ली, एजेंसी : आइवरी कोस्ट फुटबॉल टीम के कप्तान दिदिए ड्रोग्बा ने भारतीय क्रिकेट कप्तान महेंद्र सिंह धौनी को अच्छे नेतृत्वकर्ता बताया है। यजधानी में पेसी टी-20 श्रृंखला के फिनाले में शिरकत करने आए ड्रोग्बा ने कहा कि उन्होंने मैं आपके क्रिकेट कप्तान (धौनी) को जानता हूँ, लेकिन मैं उनके नाम का उच्चारण नहीं कर सकता। मैंने पिछले साल हुए क्रिकेट विश्व कप को देखा था। भारतीय टीम ने विश्व कप जीता था। मुझे लगता है कि वह (धौनी) बहुत अच्छे कप्तान हैं।

चैंपियंस लीग में चेल्सी को खिताबी जीत दिलाने में अहम भूमिका निभाने वाले ड्रोग्बा से जब सचिन तेंदुलकर सहित अन्य क्रिकेटर्स के बारे में पूछा गया तो उन्होंने कहा कि वे विश्व विजेता हैं। अगर इंग्लैंड में बहुत से लोग उनके बारे में बात करते हैं तो वे जरूर अच्छे होंगे। भारत में फुटबॉल के बारे में पूछे जाने पर ड्रोग्बा ने कहा कि वह भारतीय फुटबॉल और फुटबॉलर्स के बारे में ज्यादा नहीं जानते, लेकिन इस खेल के प्रति भारत में लेकर जो दीवानगी है वह उन्हें रोमांचित करती है। उन्होंने कहा कि क्रिकेट भारत में नंबर एक खेल है और फुटबॉल विश्व का नंबर एक खेल। भारत में दोनों खेलों के बीच में कड़ी स्पर्धा है। मेरी नजर में युवाओं के लिए यह अच्छा है क्योंकि उनके पास एक को चुनने का विकल्प है। ड्रोग्बा ने फुटबॉल में होने वाली नस्लभेदी घटनाओं को बेवकूफाना कारार दिया है। चेल्सी के पूर्व स्ट्राइकर ने कहा कि खेलों में नस्लभेद कभी नहीं रुकेगा। फुटबॉल में कुछ लोग हैं, जो इसमें लिप्त रहते हैं। फुटबॉल विभिन्न संस्कृतियों से आने वाले लोगों को जोड़ता है। मुझे दूसरे देशों के लोगों से मिलना अच्छा लगता है। जो लोग इस खेल को नहीं समझते वहीं इसमें (नस्लभेद) शामिल होते हैं। उन्होंने कहा कि खेला में इसकी कोई जगह नहीं है।